

## హైదరాబాద్‌లో భారీ వర్షం



**అధికారులను అప్రమత్తం చేసిన సిఎం రేవంత్**  
**అన్ని శాఖల అధికారులు సమన్వయంతో వెళ్లాలని ఆదేశం**

**హైదరాబాద్, జూన్ 13 (నమస్తే ఉదయం)**

హైదరాబాద్‌లోని పలు ప్రాంతాల్లో భారీ వర్షం కురిసింది. జూబ్లీహిల్స్, బంజారాహిల్స్, అమీర్‌పేట, యూసుఫ్‌గూడ, సనత్ నగర్, ఫిలింనగర్, పంజాగుట్ట, ఎర్రగడ్డ, బోరబండ, మహేశ్వరం, తుక్కూగూడ, పహాడిపర్, కూకట్‌పల్లి, కేసీహెచ్‌బీ, బాబుపల్లి, హైదర్ నగర్, ప్రగతి నగర్, మూసాపేట్ ప్రాంతాల్లో

వర్షం పడుతోంది. శంషాబాద్‌లో కురిసిన భారీ వర్షానికి ప్రధాన రహదారి జలమయమై చెరువును తలపిస్తోంది. రోడ్లంతా నీటితో నిండిపోవడంతో రాకపోకలకు వాహనదారులు ఇబ్బందులు పడ్డారు. రాష్ట్రంలో భారీ వర్షాలు కురుస్తున్న నేపథ్యంలో ముఖ్యమంత్రి రేవంత్ రెడ్డి ఉన్నతాధికారులను అప్రమత్తం చేశారు. ముఖ్యంగా హైదరాబాద్ కోర్ అర్బన్ రిజియన్ ...మిగతా 2లో

## రహదారులు జలమయం



# కార్మిక సంక్షేమంలో రాజీవ్‌దేది లేదు

**సింగరేణి జోలికొస్తే ఊరుకోం**

**బీజేపీ, బీఆర్‌ఎస్ కుట్రలను అణచివేస్తాం**

**మంచుర్యాల జూన్ 13 (నమస్తే ఉదయం)**

మంచుర్యాల జిల్లా కేంద్రంలో సింగరేణి డిపెండెంట్ కార్మికుల నియామక పత్రాల పంపిణీ కార్యక్రమం కోలాహలంగా జరిగింది. సింగరేణి సంస్థలో కారుణ్య నియామకాల కింద ఎంపికైన 335 మంది డిపెండెంట్ కార్మికులకు రాష్ట్ర ఉప ముఖ్యమంత్రి మల్లు భట్టి విక్రమార్క, ఐటీ, పరిశ్రమల శాఖ మంత్రి దుద్దిళ్ళ శ్రీధర్ బాబు, రవాణా శాఖ మంత్రి షాన్షం ప్రభాకర్ ముఖ్య అతిథులుగా హాజరై నియామక పత్రాలను అందజేశారు. సింగరేణి కార్మికుల సంక్షేమంలో రాజీవ్‌దేది లేదని రాష్ట్ర ఉప ముఖ్యమంత్రి, ఆర్థిక, ప్రణాళికా శాఖ మంత్రి మల్లు భట్టి విక్రమార్క అన్నారు. శనివారం మంచుర్యాల జిల్లా కేంద్రంలోని పట్టణ నాయక ఫంక్షన్ హాల్ లో వైద్య పరంగా పనిచేయలేని సింగరేణి ఉద్యోగుల కుటుంబ సభ్యులకు నియామక పత్రాలు అందించే కార్యక్రమానికి రాష్ట్ర ఐ.టి., ఎలక్ట్రానిక్స్, కమ్యూనికేషన్స్, ...మిగతా 2లో

**సింగరేణికి నష్టం చేసింది బీఆర్‌ఎస్ ప్రభుత్వం**  
**335 మందికి కారుణ్య నియామక పత్రాలు**  
**ఉప ముఖ్యమంత్రి భట్టి విక్రమార్క**



## ఫోన్ ట్యాపింగ్ కేసులో కీలక పరిణామం

**మంత్రి తుమ్మల నాగేశ్వరరావు వాంగ్మూలం నమోదు**

**హైదరాబాద్, జూన్ 13 (నమస్తే ఉదయం)**  
 తెలంగాణలో సంచలనం సృష్టించిన ఫోన్ ట్యాపింగ్ కేసు దర్యాప్తులో కీలక పరిణామం చోటుచేసుకుంది. ఈ కేసును విచారిస్తున్న ప్రత్యేక దర్యాప్తు బృందం (సీట్) ఈరోజు రాష్ట్ర మంత్రి తుమ్మల నాగేశ్వరరావు నివాసానికి వెళ్లి ఆయన వాంగ్మూలాన్ని అధికారికంగా నమోదు చేసింది. 2023 అసెంబ్లీ ఎన్నికల సమయంలో అక్రమంగా ఫోన్ ట్యాపింగ్ జరిగినట్లు ఆరోపణలు వచ్చిన నేపథ్యంలో సీట్ విస్తృత స్థాయిలో దర్యాప్తు చేపడుతోంది. ప్రాథమిక విచారణలో అప్పట్లో ఖమ్మం రాజకీయాల్లో కీలక పాత్ర పోషించిన తుమ్మల నాగేశ్వరరావు కూడా ట్యాపింగ్‌కు గురైన వారిలో ఒకరని గుర్తించినట్లు సమాచారం. కొందరు ఇంటెలిజెన్స్ అధికారులు ఆయన ఫోన్‌ను అక్రమంగా ట్యాప్ చేయడంతో పాటు, ఆయన కదలికలను ట్రాక్ చేసి వ్యక్తిగత సంభాషణలను పర్యవేక్షించినట్లు

దర్యాప్తులో వెలుగులోకి వచ్చినట్లు తెలుస్తోంది. మంత్రి నివాసంలో జరిగిన విచారణ సందర్భంగా ఆయన ఫోన్ కాల్స్, లాకేషన్ డేటా, వ్యక్తిగత కమ్యూనికేషన్లపై జరిగిన సహకారం సంబంధించి సీట్ అధికారులు పలు వివరాలు సేకరించారు. భాధితుడిగా తుమ్మల ఇచ్చిన వాంగ్మూలం కేసు దర్యాప్తులో కీలక అధికారం మారే అవకాశం ముందని అధికారులు భావిస్తున్నారు. ఇప్పటికే ఈ కేసులో గత ప్రభుత్వానికి చెందిన పలువురు సీనియర్ అధికారులు న్యాయపరమైన కస్టడీలో ఉన్నారు. తాజాగా మంత్రి తుమ్మల వాంగ్మూలం నమోదు కావడంతో ఫోన్ ట్యాపింగ్ వ్యవహారం మరోసారి రాజకీయ వర్గాల్లో చర్చనీయాంశమైంది. సీట్ దర్యాప్తు వేగవంతం కావడంతో రానున్న రోజుల్లో మరికొంతమంది రాజకీయ నాయకులు, అధికారులకు నోటీసులు జారీ అయ్యే అవకాశం ఉందని ప్రచారం జరుగుతోంది.

## కోవర్ట్ల సంగతి తెలుస్తాం



**వ్యవహారాన్ని రేవంత్ స్వయంగా పర్యవేక్షిస్తున్నారు: మహేశ్ గౌడ్**  
**మీనాక్షి నటరాజన్**  
**రాజ్యసభ నామినేషన్ తిరస్కరణ**  
**ఆమెకు సంబంధించిన వివరాలను లీక్ చేసిన తెలంగాణ కాంగ్రెస్ నేత**  
**అంతర్గత విచారణ**  
**ప్రారంభమైందన్న మహేశ్ గౌడ్**

## షబ్దీర్ అలీకి ఏఐసీసీ షోకాజ్ నోటీసులు

**మహిళలు, పార్టీ నాయకత్వంపై షబ్దీర్ అలీ అనుచిత వ్యాఖ్యలు చేసినట్టు ఆరోపణలు**

**హైదరాబాద్, జూన్ 13 (నమస్తే ఉదయం)**

కాంగ్రెస్ పార్టీలో అంతర్గత విభేదాలు మరోసారి బహిరంగమయ్యాయి. కాంగ్రెస్ సీనియర్ నేత షబ్దీర్ అలీ చేసినట్టు ఆరోపణలు ఎదురవుతున్న ఓ ఆడియో క్లిప్ వైరల్ కావడంతో పార్టీ హైకమాండ్ సీరియస్‌గా స్పందించింది. మహిళలను కించపరిచేలా, అలాగే పార్టీ నాయకత్వంపై అనుచిత వ్యాఖ్యలు చేసినట్టు ఆరోపణలు రావడంతో ఏఐసీసీ క్రమశిక్షణ కమిటీ ఆయనకు షోకాజ్ నోటీసులు జారీ చేసింది. వైరల్

అయిన ఆడియోలో టీపీసీసీ అధ్యక్షుడు మహేశ్ కుమార్ గౌడ్‌తో పాటు మహిళలపై కూడా షబ్దీర్ అలీ అనుచిత వ్యాఖ్యలు చేసినట్లు ప్రచారం జరుగుతోంది. ఈ ఆడియో నోటీస్ మీడియాలో విస్తృతంగా చక్కర్లు కొట్టడంతో కాంగ్రెస్ అధిష్టానం ఆగ్రహం వ్యక్తం చేసింది. పార్టీ ప్రతిష్ఠకు భంగం కలిగించేలా వ్యాఖ్యలు చేయడమే కాకుండా, అంతర్గత వ్యవహారాలను బహిరంగం చేయడం తీసుకురావడంపై కూడా అసంతృప్తి వ్యక్తం చేసింది. ఈ నేపథ్యంలో ఆయన నుంచి వివరణ కోరుతూ షోకాజ్ నోటీసులు జారీ చేసింది.



## అసోంలో కుప్పకూలిన భారత వైమానికదళ విమానం

**ఐదుగురు వైమానిక సిబ్బంది మృతి**



**గౌహాటి, జూన్ 13 (నమస్తే ఉదయం)**

అస్సాంలోని జోర్హట్ వైమానిక సౌకర్యంలో విమాన ప్రమాదం చోటుచేసుకుంది. భారత వైమానిక దళానికి చెందిన ఏఎన్-32 రవాణా విమానం ఎయిర్‌బస్ లోపల ల్యాండ్ అవుతుండగా, మంటలు వెలగడంతో కాలిపోయింది. ఈ ఘటనలో వాయుసేనకు

చెందిన ఐదుగురు సిబ్బంది ప్రాణాలు కోల్పోయారని ఐఎవెఫ్ అధికారులు వెల్లడించారు. తీవ్రంగా గాయపడిన కో-పైలట్‌కు ఆసుపత్రిలో చికిత్స అందిస్తున్నట్లు తెలిపారు. ప్రమాదానికి గల కారణాలను తెలుసుకునేందుకు అత్యున్నత స్థాయి దర్యాప్తును ఆదేశించినట్లు అధికారులు ...మిగతా 2లో



## పాస్ పోర్ట్ సేవల్లో తెలంగాణ పోలీస్ భేష్

**19న ఢిల్లీలో జైశంకర్ చేతుల మీదుగా అవార్డు**

**హైదరాబాద్, జూన్ 13 (నమస్తే ఉదయం)**

పాస్ పోర్ట్ సేవల్లో తెలంగాణ పోలీసులకు జాతీయ స్థాయి గుర్తింపు లభించింది. దేశంలోనే ఉత్తమ పోలీసు డ్రువికరణ సేవలకు గాను 'ఇన్స్టిట్యూషనల్ పెర్ఫార్మెన్స్ అవార్డు' పొందింది. 2025-26 సంవత్సరంలో పాస్ పోర్ట్ వెరిఫికేషన్లో అత్యుత్తమ పనితీరుకు గాను తెలంగాణ పోలీస్ శాఖకు ఈ అవార్డు లభించింది. ఈ మేరకు తెలంగాణ పోలీస్ శాఖను కేంద్ర విదేశాంగ ...మిగతా 2లో

# కార్మిక సంక్షేమంలో రాజీవదేది లేదు

## మొదటి పేజీ తరువాయి

పరిశ్రమల శాఖ మంత్రి దుద్దిళ్ళ శ్రీధర్ బాబు, రాష్ట్ర షెడ్యూల్ తెగలు, గిరిజన, మైనాటి సంక్షేమ శాఖ మంత్రి అల్లూరి లక్ష్మణ్ కుమార్, రాష్ట్ర రవాణా, వెనుకబడిన తరగతుల సంక్షేమ శాఖ మంత్రి పొన్నం ప్రభాకర్, పెద్దపల్లి పార్లమెంట్ సభ్యులు గడ్డం వంశీకృష్ణ, శాసనమండలి సభ్యులు దండే విఠల్, జిల్లా కలెక్టర్ కుమార్ దీపక్, మంచినీటి, బిల్డింగ్, భూపాలపల్లి, వైరా నియోజకవర్గాల శాసనసభ్యులు కొత్తూరి ప్రేమ్ సాగర్ రావు, గడ్డం వినోద్, సత్యనారాయణ, మల్కోత్ రాందాస్ నాయక్, సింగరేణి కార్మిక సంఘాల ప్రతినిధులు వాసిరెడ్డి సీతారామయ్య, జనక్ ప్రసాద్, సింగరేణి సీఎంఐ జ్యోతి బుద్ధ ప్రకాష్ ప్రజా ప్రతినిధులతో కలిసి హాజరయ్యారు. ఈ సందర్భంగా రాష్ట్ర ఉప ముఖ్యమంత్రి మాట్లాడుతూ సింగరేణి కార్మికుల సంక్షేమంలో రాజీవదేది లేదని, సింగరేణి సంస్థ తెలంగాణ ప్రజల ఆస్తి అని, ప్రజాస్వామ్య రక్షణలో జాగ్రత్తతో ఉంటామని తెలిపారు. మంచినీటి జిల్లాలో గూడెం శ్రీ సత్యనారాయణ స్వామి ఆలయ పునరుద్ధరణ కొరకు 70 కోట్ల రూపాయలు, మినీ లిఫ్ట్ ఇరిగేషన్ కొరకు 74 కోట్ల 40 లక్షల రూపాయలతో పాటు వివిధ అభివృద్ధి పనులకు శంకుస్థాపన చేయడం జరిగిందని తెలిపారు. వైద్యపరంగా పనిచేయలేని సింగరేణి ఉద్యోగులకు సంబంధించిన 335 మంది అర్హత గల అభ్యర్థులకు నియామక పత్రాలు అందించడం జరుగుతుందని, భవిష్యత్తులో మరింత మంది అర్హులకు అందించేందుకు చర్యలు తీసుకుంటామని తెలిపారు. సింగరేణి సంస్థను కాపాడుకుందాం అని, తెలంగాణ ఆస్తిగా తీర్చిదిద్దడామని తెలిపారు. సింగరేణి కార్మికులకు 1 కోటి 25 లక్షల టీమా అందించడం జరుగుతుందని, 30 వేల మంది ఒప్పంద సౌరుగు సేవల నిర్బంధిత టోనస్ అందించామని తెలిపారు. కోల్ ట్రేడ్ ప్రాంతంలోని శాసనసభ్యులతో మాట్లాడి కార్మిక సమస్యల పరిష్కారం దిశగా చర్యలు తీసుకుంటామని తెలిపారు. ప్రభుత్వం, సింగరేణి సంస్థల సమన్వయంతో సింగరేణి టోన్ గనులను మరింత అభివృద్ధి చేసి కార్మికుల సంక్షేమం దిశగా కృషి చేస్తామని తెలిపారు. గత ప్రభుత్వం బీఆర్ఎస్ ప్రభుత్వం వల్ల సింగరేణికి నష్టం చేసినదని వేరొన్నారు. బీఆర్ఎస్, బిజెపి రెండు ఒకటి అని వేరొన్నారు.

## కాంట్రాక్టు కార్మికులకు లాభాల వాటా ఇవ్వాలి మంత్రి శ్రీధర్ బాబు

సింగరేణి సంస్థను, తెలంగాణ నల్ల బంగారం టోన్లను కాపాడుకుందాం అని, కార్మికుల సంక్షేమం కోసం ప్రభుత్వం కట్టడి ఉందని మంత్రి శ్రీధర్ బాబు పేర్కొన్నారు. మెడికల్ అండ్ ఫిట్ విషయంలో పారదర్శకంగా తీసుకుంటామని వెళ్తామని తెలిపారు. సింగరేణి కార్మికులకు 1 కోటి 25 లక్షల రూపాయలతో పాటు ఒప్పంద/సౌరుగు సేవల నిర్బంధిత 40 లక్షల రూపాయల టీమా సౌకర్యం కల్పించడం జరుగుతుందని తెలిపారు. సింగరేణి సంస్థ లాభాలతో సింగరేణి కార్మికులతో పాటు ఒప్పంద కార్మికులకు లాభాల వాటా అందించడం జరిగిందని తెలిపారు.

## రిటైర్డ్ కార్మికులకు తెల్ల రేషన్ కార్డు ఇవ్వాలి

### ఎమ్మెల్యే ప్రేమ్ సాగర్ రావు

నియామక పత్రాలు అందుకున్న 335 మందిలో 117 మంది మంచినీటి జిల్లాకు చెందిన వారు కావడం సంతోషంగా ఉందని ఎమ్మెల్యే ప్రేమ్ సాగర్ పేర్కొన్నారు. సింగరేణి సంస్థలో మారుమేరు సమస్య పరిష్కారానికి చర్యలు తీసుకుంటామని, ఒక కమిటీని

## ఆలయాల అభివృద్ధికి పెద్దపేట గూడెం సత్యనారాయణ స్వామి ఆలయ పునర్నిర్మాణం

సంతులతో కలసి శంకుస్థాపన చేసిన భట్టి



### మంచినీటి, జూన్ 13 (నమస్తే ఉదయం)

కేవలం రైవేటి కోసమే కాకుండా, సమాజంలో మార్పు కోసం విద్యకు, రైతు సంక్షేమానికి తమ ప్రభుత్వం పెద్దపేట వేస్తోందని తెలంగాణ ఉప ముఖ్యమంత్రి భట్టి విక్రమార్క స్పష్టం చేశారు. మంచినీటి అభివృద్ధికి నిధులు నారాయణ స్వామి ఆలయ పునర్నిర్మాణ పనులకు డిప్యూటీ సీఎం భట్టి విక్రమార్క ర్యోతో పాటు మంత్రులు శ్రీధర్ బాబు, పొన్నం ప్రభాకర్, అడ్డూరి లక్ష్మణ్ కుమార్లు పునంగా భూమి పూజ చేశారు. ఈ సందర్భంగా వారంతా స్వామివారిని దర్శించుకుని ప్రత్యేక పూజలు నిర్వహించారు. ఈ సందర్భంగా ఏర్పాటు చేసిన సభలో డిప్యూటీ సీఎం భట్టి విక్రమార్క

మాట్లాడుతూ.. విద్య ద్వారా మాత్రమే సమాజంలో ఉన్నతమైన మార్పులు తీసుకురావచ్చని తాము గట్టిగా నమ్ముతున్నట్లు చెప్పారు. గతంలో రైవేట్ రెడ్డి చెప్పినట్లు 'పిప్పల్స్ మార్ట్' పాదయాత్ర మాడేళ్లు పూర్తయిన సందర్భంగా జరిగిన పిప్పిరి బహిరంగ సభలో సీఎం రేవంత్ రెడ్డి గూడెం ఆలయ అభివృద్ధికి నిధులు ఇస్తామని హామీ ఇచ్చారని గుర్తుచేశారు. ఆ మాటల బచ్చిని కేవలం 37 రోజుల్లోనే నిధులు మంజూరు చేసి, ఈ రోజు భూమి పునంగా పూజ చేశారని, మరోవైపు అన్నదాతలను ఆదుకునేందుకు రూ. 74 కోట్ల వ్యయంతో 'గూడెం లిఫ్ట్ ఇరిగేషన్' డివిజన్ నిర్వహించామని తెలిపారు. గూడెం సత్యనారాయణ స్వామి ఆలయాన్ని రూ. 70 కోట్లతో అభివృద్ధి చేయబోతున్నట్లు అయిన ప్రకటించారు. రాష్ట్రాస్త్రంగా

నియమించి పర్యవేక్షించడం జరుగుతుందని, బాధితులకు తప్పనిసరిగా న్యాయం చేస్తామని తెలిపారు. ప్రభుత్వం కార్మికుల పక్షాన ఉంటుందని, పదవీ విరమణ పొందిన సింగరేణి కార్మికులకు తెల్ల రేషన్ కార్డులు అందించడం జరిగిందని తెలిపారు. రక్తాన్ని చెమటగా మార్చి దేశానికి వెలుగులు అందిస్తున్న కార్మికుల శ్రేయస్సుకు ప్రభుత్వం కట్టబడి ఉంటుందని తెలిపారు. సింగరేణి ప్రాంతాలలో

ఖాళీగా ఉన్న కార్మికుల పదవీ విరమణ పొందిన కార్మికులకు అందించి అందరమ్మ ఇండ్ల పథకం వరించేనే విధంగా చర్యలు తీసుకోవాలని ప్రభుత్వాన్ని కోరారు. సింగరేణి కార్మికులకు ఆదాయపు పన్నులు వెనలబాటు కల్పించాలని, జిల్లాలోని మంచినీటి నియోజకవర్గ పరిధిలో గల శ్రీరాంపూర్ ప్రాంతంలో అర్హులకు పట్టణ ఇమ్మిచే విధంగా చర్యలు తీసుకోవాలని కోరారు.



## విద్యార్థులు పరిశ్రమ అవసరాలకు అనుగుణంగా నైపుణ్యాలను అభివృద్ధి చేసుకోవాలి: మల్లారెడ్డి

### హైదరాబాద్, జూన్ 13 (నమస్తే ఉదయం)

విద్యార్థులు పరిశ్రమ అవసరాలకు అనుగుణంగా నైపుణ్యాలను అభివృద్ధి చేసుకోవాలని సీఎంఆర్ సంస్థ అధినేత మల్లారెడ్డి అన్నార. మల్లారెడ్డి యూనివర్సిటీ ఎం ఆర్ హెచ్ యు బి ప్రారంభోత్సవ కార్యక్రమంలో మల్లారెడ్డి, బి.డా. రెడ్డి, డా. వీఎస్ కె రెడ్డి, డా. వై. మాధవి లత ప్రెసిడెంట్ -ఎం రి ఈ సి డబ్ల్యూ వారు పాల్గొని తమ విలువైన సందేశాలను అందించారు. ఈ సందర్భంగా మాట్లాడుతూ... మల్లారెడ్డి ఎం ఆర్ హెచ్ యు బి ప్రాముఖ్యతను వివరిస్తూ, విద్యార్థులకు పరిశ్రమ అవసరాలకు అనుగుణంగా నైపుణ్యాలను అభివృద్ధి చేసుకునే అవకాశాలు కల్పించడం ముఖ్యమని తెలిపారు. విద్యార్థులు పుస్తక జ్ఞానంతో పాటు ప్రాక్టికల్ నాలెడ్జ్ను పెంపొందించుకోవాలి. పరిశ్రమలు, విద్యార్థుల అవకాశాలు, నూతన కార్యక్రమాల మరొకటి అవసరం. కొత్త ఆలోచనలు, అభివృద్ధులు, స్టార్టప్ ఆలోచనలను ప్రోత్సహించాలి. సాంకేతిక పరిజ్ఞానం, నిరంతర అభ్యాసం ద్వారా విద్యార్థులు భవిష్యత్ అవకాశాలను అందించుకోవాలి. బి.డా. రెడ్డి మాట్లాడుతూ... సంస్థ అభివృద్ధి, విద్యార్థుల అవకాశాలు, నూతన కార్యక్రమాల ప్రోత్సాహం గురించి మాట్లాడారు. ముఖ్యంగా విద్యార్థుల ప్రతిభను వెలికితీసే విధంగా కొత్త అవకాశాలను కల్పించాలి. స్వజనాతృక ఆలోచనలు, ఎంటర్ప్రెన్యూర్షిప్ ప్రోత్సాహించాలి. విద్యార్థులు తమ ఆలోచనలను వాస్తవ రూపంలోకి తీసుకురావడానికి ఎం ఆర్ హెచ్ యు బి ఉపయోగపడాలి. విద్యా ప్రమాణాలు, సంస్థ అభివృద్ధికి ఇలాంటి కార్యక్రమాలు దోహదపడతాయి. డా. వీఎస్ కె రెడ్డి పరిశ్రమ అవసరాలకు అనుగుణంగా నైపుణ్యాలను అభివృద్ధి చేసుకోవాలి. ముఖ్యంగా విద్యార్థులు పరిశ్రమ అవసరాలకు అనుగుణంగా నైపుణ్యాలను అభివృద్ధి చేసుకోవాలి. విద్యార్థులు పరిశ్రమ అవసరాలకు అనుగుణంగా నైపుణ్యాలను అభివృద్ధి చేసుకోవాలి. విద్యార్థులు పరిశ్రమ అవసరాలకు అనుగుణంగా నైపుణ్యాలను అభివృద్ధి చేసుకోవాలి.

పరిశోధన ఇన్స్టిట్యూట్ ప్రాధాన్యత ఇవ్వాలి. ఆధునిక సాంకేతిక రంగాలలో విద్యార్థులు తమ నైపుణ్యాలను పెంచుకోవాలి. ఇండస్ట్రి కనెక్ట్, హ్యాండ్స్-ఆన్ లెర్నింగ్ ద్వారా విద్యార్థులు అనుభవం పొందాలి. సాంకేతిక పరిజ్ఞానంతో పాటు సమస్య పరిష్కార నైపుణ్యాలను అభివృద్ధి చేసుకోవాలి. డా. వై. మాధవి లత ప్రసంగం ప్రెసిడెంట్ ఎం ఆర్ ఇ సి డబ్ల్యూ డా. వై. మాధవి లత ఎం ఆర్ హెచ్ యు బి విద్యార్థులు, అధ్యాపకుల అభివృద్ధికి ఉపయోగపడే ఒక ముఖ్యమైన వేదిక అని తెలిపారు. ముఖ్యంగా విద్యార్థులు కొత్త విషయాలను నేర్చుకోవడానికి, ప్రాజెక్టులపై పనిచేయడానికి సంస్థ ఉపయోగపడుతుంది. నైపుణ్యాల అభివృద్ధి, పరిశ్రమ అవసరాలకు అనుగుణంగా విద్యార్థులను సిద్ధం చేయాలి. విద్యార్థులు తమ ప్రతిభను ప్రదర్శించేందుకు మంచి అవకాశాలు పొందాలి. భవిష్యత్ లో విజయవంతమైన ప్రాజెక్టులపై ఎదగడానికి ఇటువంటి కార్యక్రమాలు సహాయపడతాయి. ఎం ఆర్ హెచ్ యు బి ప్రారంభోత్సవం ద్వారా విద్యార్థులకు, నూతన అభివృద్ధులు, పరిశ్రమలలో అనుసంధానం, నైపుణ్యాల అభివృద్ధి, పరిశోధన అవకాశాలు, స్టార్టప్ ఎంటర్ప్రెన్యూర్షిప్ ప్రోత్సాహం, కెరీర్ అభివృద్ధి అవకాశాలు అందించడమే ప్రధాన లక్ష్యంగా తెలియజేశారు. ఎం ఆర్ హెచ్ యు బి విద్యార్థుల భవిష్యత్ అభివృద్ధికి, సాంకేతిక ప్రగతికి, నూతన ఆలోచనలకు ఒక ముఖ్యమైన వేదికగా నిలవనుంది.

## మైనర్ బాలిక పై లైంగిక దాడికి పాల్పడిన వ్యక్తిని కఠినంగా శిక్షించాలి

బుద్వేల్, జూన్ 13 (నమస్తే ఉదయం): ఖమ్మం లో 12 సంవత్సరాల బాలిక పై జరిగిన దాడికి కారణమైన వ్యక్తిని కఠినంగా శిక్షించాలని రాజేంద్ర నగర్ సర్కిల్ తెలుగుదేశం నాయకులు ఉమ్మడిగా నిరంజన్ డిమాండ్ చేశారు. బాలికపై లైంగిక దాడికి పాల్పడిన, సాక్ష్యాలు లేకుండా చేయడానికి ఆ బాలికను భవనంపై ఎం బి తోసి వేయడం దారుణమైన సంఘటన అన్నారు. ఈ విషయంలో ప్రభుత్వం వెంటనే చర్యలు తీసుకుని ఇలాంటి సంఘటనలు పునరావృతం కాకుండా చర్యలు తీసుకోవాలన్నారు.



ఉమ్మడిగా నిరంజన్ కుమార్

## కోవర్స్ సంఘటి తేలుస్తాం

### హైదరాబాద్, జూన్ 13 (నమస్తే ఉదయం)

మధ్యప్రదేశ్ రాజ్యసభ ఎన్నికల్లో కాంగ్రెస్ అభ్యర్థి మినాక్షి నటరాజన్ రాజ్యసభ నామినేషన్ తిరస్కరణ తెలంగాణ కాంగ్రెస్ లో తీవ్ర చర్యలు దారితీసింది. మినాక్షిపై ఒక కేసు ఉన్నట్లు తెలంగాణ కాంగ్రెస్ నేతలకి ఇచ్చాడని బీజేపీ నేత ఒకరు వెల్లడించిన సంగతి తెలిసింది. ఈ నేపథ్యంలో, ఈ వ్యవహారంపై టీపీసీసీ అధ్యక్షుడు మహేశ్ కుమార్ గౌడ్ తీవ్ర ఆగ్రహం వ్యక్తం చేశారు. ఈ అంశాన్ని కాంగ్రెస్ అధిష్ఠానం, రాష్ట్ర నాయకత్వం అత్యంత సీరియస్ గా తీసుకున్నట్లు వెల్లడించారు. నామినేషన్ తిరస్కరణకు దారితీసిన పరిస్థితులు ఏమిటి, ఎక్కడ పోరాటాలు జరిగింది, దీనికి బాధ్యులు ఎవరు అనే విషయాలపై ఇప్పటికే అంతర్గత విచారణ ప్రారంభమైంది తెలిపారు. ఈ వ్యవహారాన్ని ముఖ్యమంత్రి రేవంత్ రెడ్డి స్వయంగా పర్యవేక్షిస్తూన్నారని, ఎక్కడ లోపం జరిగిందో, ఎవరో పాత ఉండో సమగ్రంగా సమీక్షిస్తున్నారని చెప్పారు. కాంగ్రెస్ లో ఉండి ప్రత్యర్థి పార్టీలకు లాభం చేశారని కోపాన్ని తీసుకుంటున్న తర్రలోనే గుర్తిస్తామని మహేశ్ గౌడ్ హెచ్చరించారు. "లిక్ వీరులు ఎవరో, గ్రేడ్ వీరులు ఎవరో త్వరలో అందరికీ తెలుస్తుంది" అని అన్నారు. నామినేషన్ వ్యవహారంలో భాగ్యులపై కఠిన చర్యలు తీసుకుంటామని పార్టీ నాయకత్వం సంకేతాలు ఇచ్చింది. అంతర్గత విచారణ వేగం పుంజుకోవడంతో లీకుల వెనుక ఉన్న అసలు వ్యక్తులు త్వరలోనే బయటపడే అవకాశముంది కాంగ్రెస్ పర్సనల్ భావిస్తున్నాయి.

## అసోంలో కుప్పకూలిన భారత వైమానికదళ విమానం

### మొదటి పేజీ తరువాయి

పేర్కొన్నారు. ఏఎన్-32 జెట్ రుద్దమైన, రెండు ఇంజన్లు గల టర్బోప్రాప్ సైనిక రవాణా విమానం. తీవ్రమైన వాతావరణ పరిస్థితులను తట్టుకునేలా దీనిని రూపొందించారు. ఇది ఎత్తైన ప్రదేశాలలోని ఎయిర్ బేస్ లలో, వేడి ఉష్ణమండల పాతావరణాల్లోనూ సుమర్తంగా పనిచేస్తుంది. 7.5 టన్నుల సరకును, 50 మంది ప్రయాణికులను, 42 మంది పారాట్రాపర్లను రవాణా చేయగలదు. ప్రకృతి విపత్తుల సమయంలో మారుమూల ప్రాంతాలలో సామగ్రిని జారవిడపడడానికి ఈ విమానాన్ని విస్తృతంగా ఉపయోగిస్తారు.



## సమాజంలో మంచి స్థితిలో ఉన్న మాదిగలు పేదరికంలో ఉన్న వారికి చేయూత అందించాలి



గ్రూప్ -1 అధికారులుగా నియమితులైన మందిగ యువత ను సన్మానిస్తున్న మాస్ ప్రతినిధులు, వివేక రంగాలలో ఉన్న మాదిగ ప్రముఖులు

### అర్ధక సోమత సరిగా లేని విద్యార్థులను ఆదుకోవాలి

గ్రూప్ -1 అధికారులుగా నియమితులైన మందిగలను సన్మానం చేసిన మహా ఆది సేవా సమితి నిర్వాహకులు

### విద్యార్థులకు ల్యాప్ టాప్ ల బహుకరణ

కర్నాటక ఫుట్, జూన్ 13 (నమస్తే ఉదయం): రాజ్యాంగ నిర్మాత భారతతల్లి బాలాసాహెబ్ అంబేద్కర్ ఆలోచన విధానం ఎంతో గొప్పదని, ఆయన ఆశయాలు సాధనను ముందుకు తీసుకు వెళ్తామని భాషించి ఈ తరం ప్రజలపై ఉండని విశ్రాంతి అంతే అని అభివృద్ధి దాకర్ ఎ భరత్ భూషణ్, సమాచార హక్కు చట్టం కమిషనర్ దేశాల భూపాల్, విద్యుత్ ఉద్యోగుల ఎస్సీ ఎస్సీ ఎంపియన్ అసోసియేషన్ రాష్ట్ర సెక్రటరీ జనరల్ మేడీ రమేష్, మహా ఆది సేవా సమితి నిర్వాహకులు దాకర్ విజయకుమార్, రామకృష్ణ, ప్రొఫెసర్ బి విద్యా సాగర్, ఎన్ మధు, నక్క యాదగిరి, దాకర్ ఎం ఎస్ రామ్ లు పాల్గొన్నారు. కర్నాటక ఫుట్

### విద్యుత్ ఉద్యోగుల ఎస్సీ ఎస్సీ ఎంపియన్ అసోసియేషన్ సెక్రటరీ జనరల్ మేడీ రమేష్ ను సన్మానిస్తున్న మాస్ ప్రతినిధులు

గ్రీన్ పార్క్ కాలనీ శిబి గ్రాండ్ హోటల్ లో శ్రీనివారం జరిగిన మహా ఆది సేవాసమితి ఆతిథ్యం వున్న సమావేశంలో వారు పాల్గొని ప్రసంగించారు. చదువుకోవాలని ఆశపడుతూ అర్ధక సోమత లేని విద్యార్థులకు దూరం అయ్యే విద్యార్థుల కోసం మహా ఆది సేవా సమితి (మాస్) అండగా నిలుస్తుంది

### సమాచార హక్కు చట్టం రాష్ట్ర కమిషనర్ దేశాల భూపాల్ ను సన్మానిస్తున్న మాస్ ప్రతినిధులు

సమాచారం అందిస్తున్నారన్నారు. గ్రూప్ -1 అధికారులకు సన్మానం: మాదిగ జాతికి చెందిన గ్రూప్ -1 అధికారులకు మాస్ అధ్యక్షులతో సన్మానం చేశారు. దాకర్ భరత్ భూషణ్ సమాచారంతో యువతి, యువకులు గ్రూప్ -1 అధికారులుగా నియమితులయ్యారని వారు తెలిగి పె బ్యాక్ బు ద సాస్టేబి నిరాధారీ అందిపు చ్చుకొని ఇతరులకు సహాయం చేసే వారిగా ఉండాలన్నారు. విద్యార్థులకు ల్యాప్ టాప్ ల బహుకరణ: మాస్ నిర్వాహకులు అధ్యక్షులతో వారి స్నేహితులతో మాట్లాడి వారి సహకారంతో తీసుకువచ్చిన ఐదు ల్యాప్ టాప్ లను చదువుకుంటున్న విద్యార్థులకు ఈ సందర్భంగా అందజేశారు. ల్యాప్ టాప్ లు పొందిన విద్యార్థులు బాగా చదువుకొని తిరిగి ఇతర మాదిగ విద్యార్థులకు సహకారం అందించే వారిగా ఎదగాలన్నారు. ఈ కార్యక్రమంలో మాస్ ప్రతినిధులు అంజయ్య, ఉమేందర్ కుమార్, దాకర్ జె కమలాకర్, దాకర్ సవీన్ తదితరులు పాల్గొన్నారు.

# హైదరాబాద్ లో భారీ వర్షం

### మొదటి పేజీ తరువాయి

ఎకానమీ పరిధిలో 'హై అల్ట్రా' ప్రకటించాలని, ఎప్పటికీ ఉన్నట్లు పరిస్థితులు సమాజంలో ఉండాలని ఆదేశించారు. వర్షం వల్ల నగరవాసులకు ఎలాంటి ఇబ్బందులు తలెత్తకుండా యుద్ధ ప్రాతిపదికన సత్కర చర్యలు చేపట్టాలని ముఖ్యమంత్రి స్పష్టం చేశారు. వాతావరణ శాఖ అందించే వర్ష సూచన వివరాల ఆధారంగా అధికారులు ముందస్తు ప్రణాళికలతో సిద్ధం కావాలని సీఎం సూచించారు. నగరంలో సాధారణంగా రోడ్లపై నీరు నిలిచే ప్రాంతాలు, లోతట్టు, సమస్యాత్మక ప్రాంతాలను గుర్తించి, అక్కడ ముందస్తుగానే అభివృద్ధి పనులను మోహరించాలని ఆదేశించారు. ఇలాంటి విపత్తుల పరిస్థితుల్లో ప్రజలకు ఇబ్బంది కలగకుండా ఉండాలంటే వివిధ ప్రభుత్వ శాఖల

మధ్య సమన్వయం అత్యంత కీలకమని సీఎం రేవంత్ రెడ్డి పేర్కొన్నారు. పోలీస్, ట్రాఫిక్ పోలీస్, మున్సిపల్, హైద్రా, విద్యుత్ శాఖ, వాటర్ షోర్ సహా ఇతర అన్ని సంబంధిత శాఖల అధికారులు క్షేత్రస్థాయిలో ఒకరితో ఒకరు సమన్వయం చేసుకుంటూ పనిచేయాలన్నారు. ఈ క్రమంలోనే బీజే సెక్రటరీ, డీజీపీ, స్పెషల్ సీఎస్ లో పాటు నగరానికి చెందిన సీనియర్ అధికారులందరితో యుద్ధ ప్రాతిపదికన సమీక్షలు నిర్వహించి, తక్షణ రక్షణ చర్యలు చేపట్టాలని ముఖ్యమంత్రి రేవంత్ రెడ్డి ఆదేశాలు జారీ చేశారు. ముఖ్యంగా ట్రాఫిక్ ఇబ్బందులు లేకుండా చూడటం, విద్యుత్ సరఫరాలో అంతరాయాలు, ప్రమాదాలు జరగకుండా ముందస్తు జాగ్రత్తలు తీసుకోవడంపై ప్రత్యేక దృష్టి సారించాలని స్పష్టం చేశారు.



## పాస్ పోర్ట్ సేవల్లో తెలంగాణ పోలీస్ భేష్

### మొదటి పేజీ తరువాయి

మంత్రిత్వ శాఖ ఎంపిక చేసింది. ఈ అవార్డును అందుకోవాల్సిందిగా డీజీపీ సీపీ ఆనంద్ కు విడేశాం మంత్రిత్వ శాఖ అధికారిక ఆహ్వానం పంపింది. జూన్ 19న న్యూఢిల్లీలో డీజీపీ ఈ అవార్డును అందుకోవచ్చు. కేంద్ర విదేశాంగ మంత్రి ఎన్.జయశంకర్ చేతుల మీదుగా పురస్కార ప్రధానం జరుగుతుంది. వేగవంతమైన, పారదర్శకమైన పోలీస్ ప్రవర్తనకు సేవలకు ఈ గుర్తింపు లభించింది. సాంకేతిక ఆధారిత వెబ్ పోలీస్ విధానం.. తెలంగాణ పోలీసులకు జాతీయ స్థాయిలో తెచ్చిపెట్టింది. ప్రజా సేవలకు సేవలు, సమర్థవంతమైన పనితీరుకు మరో నిదర్శనంగా ఈ అవార్డు నిలిచింది. ఈ ఘనత దేశవ్యాప్తంగా తెలంగాణ పోలీస్ శాఖ ప్రతిష్ఠను మరింత పెంచింది. భవిష్యత్తులో మరింత వెరుగైన సేవలకు ఈ అవార్డు ప్రేరణగా నిలవనుంది.

# షాదీ ముబారక్ పథకంలో నకిలీ పత్రాలతో రూ.21లక్షల ప్రభుత్వ సొమ్మును మోసం చేసిన ముఠా అరెస్ట్

నిందితులను లిమాండ్కు తరలించిన అత్యాచార పోలీసులు బుద్వేల్, జూన్ 13 (నమస్తే ఉదయం):



పోలీసులు అరెస్ట్ చేసిన నిందితులు

దరావత్ అశోక్ కిరణ్ (32) కు సమర్పించారు. ఆయన ఎలాంటి క్షేత్ర స్థాయి పరిశీలన చేయకుండానే నిధులు మంజూరు అయ్యేలా సహకరించాడని పోలీసులు గుర్తించారు. వీరి మోసాలలో హసన్ నగర్ కు చెందిన జిరాక్స్ సెంటర్ నిర్వాహకుడు, ఆన్ లైన్ సర్వీసెస్ నడిపే నయ్యుద్ ముషారఫ్ ఉద్దీన్ (23), జిరాక్స్ షాన్ లో వర్కర్ గా పనిచేసే హసన్ నగర్ కు చెందిన మహ్మద్ సర్కాజ్ (26), ప్రైవేటు ఉద్యోగం చేసే హసన్ నగర్ నివాసి మహ్మద్ జాఫర్ (23) లు సహకరిస్తున్నారని నిందితులు ఎంపిక చేయడం. వారి బ్యాంకు ఖాతాలు తీసుకురావడం, విద్యుత్ బిల్లులు సేకరించడం చేస్తుంటారు. ఈ మోసం ద్వారా వచ్చిన రూ. 21 లక్షలను అందరూ పంచుకున్నారు. పోలీసులు స్పెషల్ రెవెన్యూ ఇన్స్పెక్టర్ దరావత్ అశోక్ కిరణ్ తో పాటు నకిలీ పత్రాలతో షాదీ ముబారక్ సొమ్మును కాజీసిన ఐదుగురు నిందితులను అరెస్ట్ చేశారు. వారి నుంచి ఒక ల్యాప్టాప్, ఒక హ్యాండ్ సీటీవీ, ఒక ఫింగర్ మ్యానిటర్, కంప్యూటర్, ఆరు ఫోన్లు, షాదీ ముబారక్ కు చెందిన నకిలీ దరఖాస్తులు, ఫోటోగ్రాఫ్ చేసిన ఐడీ ప్రూఫ్, దుర్బినియోగానికి గురైన రూ.21లక్షల



వర్షం వరుగుతున్న వేదికపై ఎవరు వర్ష విధులు నిర్వహిస్తున్నారో ట్రాఫిక్ లా అండ్ ఆర్డర్ పోలీసులు...

## వాన కురిసినా... వడగండ్రోచ్చినా... మీ కోసమే 'సైబరాబాద్' ఖాకీ సైన్యం!

గుండె తడిసి చాటుకున్న 'లా అండ్ ఆర్డర్'.. కర్మవ్యతిరేకత తడిసినా, ట్రాఫిక్ను నడిపించిన వైనం

శేరిలింగంపల్లి : జూన్ 13, (నమస్తే ఉదయం)

మబ్బు పడితే చాలు.. మహానగరం వణికిపోతుంది. ఆకాశానికి చిల్లు పడిందా అన్నట్టు వాన కురుస్తుంటే, రోడ్లన్నీ చెరువులను తలపిస్తుంటే.. నగటు మనిషి క్షేమంగా ఇల్లు చేరాలని ఆరాటపడతాడు. కానీ, అదే వానలో.. ఒంటిపై ఉన్న ఖాకీ చొక్కా పూర్తిగా తడిసిపోతున్నా బాటలోకి నీరు చేరుతున్నా.. తక్కువయ్యేకండా రోడ్లపై నిలబడ్డారు 'సైబరాబాద్' పోలీసులు. తల దాచుకోవడానికి చిన్న గొడుగు కూడా దొరకని ఆ జడివానలో తమ ప్రాణాలను సైతం పణంగా పెట్టి ప్రజల కోసం వారు చేసిన సేవలు ప్రతి ఒక్కరి మనసును కదిలించాయి. నగరంలో రోజు కురుస్తున్న వర్షానికి సైబరాబాద్ కమిషనరీలో పరిధిలోని రహదారులన్నీ జలమయమయ్యాయి. ఇటువంటి అత్యంత క్లిష్ట పరిస్థితుల్లోనూ సైబరాబాద్ ట్రాఫిక్, లా అండ్ ఆర్డర్ పోలీసులు రోడ్లపైనే ఉండి అలుపెరగని పోరాటం చేశారు. ప్రధాన కూడళ్లు, తీవ్ర ట్రాఫిక్ రద్దీ ఉండే ఐడీ కారిడార్ ప్రాంతాలు, మోకాళ్ల లోతు నీరు నిలిచిన లోతట్టు ప్రాంతాలలో ట్రాఫిక్ పోలీసులు అప్రమత్తంగా వ్యవహరించారు. వాహనాల రాకపోకలకు ఎలాంటి అంతరాయం కలగకుండా, గంటల తరబడి ట్రాఫిక్లో చిక్కుకుపోకుండా సజావుగా సాగేలా చర్యలు చేపట్టారు. డ్రైనేజీలు పొంగిపొర్లుతున్న చోట స్వయంగా వారే నిలబడి వాహనదారులను సురక్షిత మార్గాల వైపు మళ్లించారు. మరోవైపు, కేవలం శాంతిభద్రతలకే పరిమితం కాకుండా 'లా అండ్ ఆర్డర్' సిబ్బంది వర్షంలో తడుస్తూనే ప్రజలకు అవసరమైన సహాయాన్ని అందించారు. వర్షం వల్ల రోడ్లపై చిక్కుకుపోయిన వృద్ధులు, మహిళలు, పిల్లలను సురక్షిత ప్రాంతాలకు చేర్చారు. ప్రమాదకరంగా మారిన గుంతల వద్ద, విద్యుత్ స్తంభాల వద్ద ప్రజలను అప్రమత్తం చేస్తూ పెద్ద ప్రమాదాలు జరగకుండా అడ్డుకున్నారు. అత్యవసర పరిస్థితుల్లో తక్షణ స్పందన అందించేందుకు కంట్రోల్ రూమ్ సిబ్బందితో పాటు క్షేత్రస్థాయి పోలీసు యంత్రాంగం అంతా క్షణం విశ్రాంతి లేకుండా పనిచేసింది. భారీ వర్షాల నేపథ్యంలో ప్రజలు అత్యవసరమైతే తప్ప ఇళ్ల నుండి బయటకు రావద్దు. ముఖ్యంగా ద్వీచక్ర వాహనదారులు, కారు డ్రైవర్లు అత్యంత జాగ్రత్తగా ప్రయాణించాలి. రోడ్లపై విద్యుత్ ఉన్న ట్రాఫిక్ పోలీసుల సూచనలను ఖచ్చితంగా పాటించి పోలీసు యంత్రాంగానికి సహకరించాలని కోరారు. తడిసిన ఖాకీ దుస్తుల్లోనే నవ్వుతూ ప్రజాసేవ చేసిన పోలీసుల దృశ్యాలు సోషల్ మీడియాలోనూ వైరల్ అయ్యాయి. "మా క్షేమం కోసం వర్షంలో తడుస్తున్న 'ఖాకీల త్యాగానికి సెల్యూట్' అంటూ నగర ప్రజలు నెటిజన్లు సైబరాబాద్ పోలీసులపై ప్రశంసల జల్లు కురిపిస్తున్నారు.

## పత్తికుంట పూడిక తీయకపోవడం బాధాకరం : వై.శ్రీధర్

బుద్వేల్, జూన్ 13 (నమస్తే ఉదయం)

వినాయక నిమజ్జనాలు జరిగే పత్తికుంట లో పూడిక తీత పనులు చేయాలని రాజేంద్రనగర్ సర్కిల్ అధికారులకు ఎన్ని సార్లు చెప్పినా పట్టించుకోలేదని, ప్రస్తుతం వర్షాల వచ్చి పత్తి కుంటలో నీరు వచ్చిందని, ఇప్పుడు ఎలా పూడిక తీస్తారని రాజేంద్రనగర్ నియోజకవర్గం గణేశ్ ఉత్పాద సమితి ప్రధాన కార్యదర్శి వై.శ్రీధర్ ఓ ప్రకటన లో అధికారులను ప్రశ్నించారు. మృగశీర కార్తీ నుంచే వర్షాలు వడతాయని, అంతకు ముందే పత్తికుంట లో పూడిక తీత పనులు చేపట్టాలని గ్రేటర్ కమిషనర్, రంగారెడ్డి జిల్లా కలెక్టర్, హైద్రా కమిషనర్ లతో పాటు రాజేంద్రనగర్ జోన్ ఎన్ఈ గా ఉన్న నరేందర్ గౌడ్, ఇటీవల జోన్లో కమిషనర్ గా వచ్చిన సోలీపేట శ్రీనివాస్ రెడ్డి లను కలిసి వినతి పత్రాలు ఇవ్వడం జరిగిందన్నారు. అయినా ఎలాంటి స్పందన రాలేదన్నారు. పత్తికుంట లో రాజేంద్రనగర్ నియోజకవర్గం తో పాటు బహదూర్ పుర్, కార్యన్, చేవెళ్ల నియోజకవర్గాల నుంచి వేలాది వినయక విగ్రహాలను నిమజ్జనం చేయడానికి తీసుకువస్తారని గుర్తు చేశారు. అధికారుల నిర్లక్ష్యం కారణంగా భక్తులు ఇబ్బందులు పడే అవకాశం ఉందన్నారు. నిమజ్జనం చెరువులను ముందుగానే పూడిక తీయాలనే ఆలోచన అధికారులలో ఉండాలని ఆయన కోరారు.

## తాగునీరు, సీవరేజీ సమస్యలపై అప్రమత్తంగా ఉండాలి: అశోక్ రెడ్డి

జలమండలి ఉన్నతాధికారులతో ఎంపీ జామ్ మీటింగ్ హైదరాబాద్, జూన్ 13 (నమస్తే ఉదయం)

నగరంలో ఎలాంటి తాగునీరు, సీవరేజీ ఇబ్బందులు లేకుండా అన్ని రకాలుగా ముందస్తు చర్యలు చేపట్టాలని జలమండలి ఎంపీ అశోక్ రెడ్డి అధికారులను ఆదేశించారు. బుద్వేలం ఆయన ఉన్నతాధికారులతో జామ్ మీటింగ్ నిర్వహించారు. నెలవారీ నిర్వహించే ఈ మీటింగ్ లో పలు కీలక సూచనలు, ఆదేశాలిచ్చారు. నగరంలోని అన్ని ప్రధాన రహదారులపై ఎటువంటి అటంకాలు, ఇబ్బందులు కలగకుండా వాటర్ లీకేజీలు, సీవరేజీ ఓవర్‌ఫ్లోలు లేకుండా తగు చర్యలు తీసుకోవాలన్నారు. అలాగే అన్ని ముఖ్య ప్రాంతాల్లో మ్యాన్ హోల్ మూతలు పరిశీలించి అవసరమైన చోట్ల మరమ్మత్తులు చేయించాలని ఆయన అధికారులను ఆదేశించారు. అలాగే మ్యాన్ హోల్ నుంచి తీసిన వ్యర్థాలను (సిల్ట్) ఎప్పటికప్పుడు తొలగించాలని ఆదేశించారు. ఎయిర్ టెక్ యంత్రాలు, సిల్ట్ క్యాచ్ వాహనాలు అందుబాటులో ఉంచుకోవాలని పేర్కొన్నారు. ఎంపీ సీనియరులను ఎప్పటికప్పుడు పరిష్కరించాలని అన్నారు. కలుషితనీరు సమస్యలను పరిష్కరించడానికి ప్రాముఖ్యతనిచ్చాలి సూచించారు. పగటి పూట ప్రధాన రహదారుల్లో ఏదైనా సమస్యలు పరిష్కరించే చోట్ల మరమ్మత్తులతో ట్రాఫిక్ అటంకం కాకుండా.. రాత్రిపూట పనులను చేపట్టాలని సూచించారు.



## పర్యావరణ పరిరక్షణ ప్రతి ఒక్కరి బాధ్యత

మొక్కలు నాటడం ద్వారా భవిష్యత్ తరాలకు ఆరోగ్యకరమైన వాతావరణాన్ని అందించవచ్చు.. ప్రకృతి పరిరక్షణ లక్ష్యంగా జేఎన్టీయూహెచ్లో మొక్కలు నాటిన పీహెచ్డీ స్కాలర్స్ చల్ల రామకృష్ణ రెడ్డి

కూకట్ పల్లి, జూన్ 13 (నమస్తే ఉదయం)

హైదరాబాద్ జేఎన్టీయూహెచ్ లో ప్రధాన మంత్రి సూచనల మేరకు ప్రకృతి పరిరక్షణ, పచ్చదనం పెంపొందించడం, పర్యావరణ సుతుల్యతను కాపాడడం లక్ష్యంగా పీహెచ్డీ స్కాలర్స్ చల్ల రామకృష్ణ రెడ్డి ఆధ్వర్యంలో జేఎన్టీయూహెచ్ క్యాంపస్లో మొక్కలు నాటి కార్యక్రమం ఘనంగా నిర్వహించారు. ఈ కార్యక్రమానికి జేఎన్టీయూహెచ్ ఎన్ఎస్ఎస్ కోఆర్డినేటర్ డా. ఎల్. సైదా నాయక్ ముఖ్య అతిథిగా హాజరై మొక్కలు నాటి కార్యక్రమాన్ని ప్రారంభించారు. ఈ సందర్భంగా ఆయన మాట్లాడుతూ, పర్యావరణ పరిరక్షణ ప్రతి ఒక్కరి బాధ్యత అని, మొక్కలు నాటడం ద్వారా భవిష్యత్ తరాలకు ఆరోగ్యకరమైన వాతావరణాన్ని అందించవచ్చని తెలిపారు. ఈ కార్యక్రమంలో పీహెచ్డీ స్కాలర్స్ చల్ల రామకృష్ణ రెడ్డి, పితాని నందీష్ గౌడ్, బీబీకె విద్యార్థులు జయరామ్, సాయిరామ్, స్వందన, సరయు, సంపత్, మనీష్, విశ్వజిత్, యశోవర్ధన్ తదితరులు పాల్గొని మొక్కలు నాటారు. ఆదేవిధంగా బీజేపీ రాష్ట్ర నాయకులు కుమార్ యాదవ్, భరత్ వీర్ ప్రత్యేక అతిథులుగా పాల్గొని పర్యావరణ పరిరక్షణలో యువత ముందుండాలని పిలుపునిచ్చారు. ప్రకృతి బాగుంటే... గ్రీనరీ పెరగాలి అనే సంకల్పంతో ఈ కార్యక్రమాన్ని నిర్వహించినట్లు నిర్వాహకులు రామకృష్ణ రెడ్డి తెలిపారు.



## ప్రతి ఇంటి యజమాని ఇంకుడు గుంతలు విధిగా ఏర్పాటు చేసుకోవాలి

జలమండలి ఎంపీ అశోక్ రెడ్డి హైదరాబాద్, జూన్ 13 (నమస్తే ఉదయం)

ఇంకుడు గుంతలు ప్రతి ఇల్లు, అపార్ట్మెంట్లో తప్పనిసరిగా ఏర్పాటు చేసుకోవాలని జలమండలి మేనేజింగ్ డైరెక్టర్ అశోక్ రెడ్డి పిలుపునిచ్చారు. ఈ సందర్భంగా ఆయన మాట్లాడుతూ, నగరంలో ఈ ఏడాది మే, జూన్ నెలల్లో సుమారు 12 వేల అపార్ట్మెంట్లలో బోర్డెర్లు ఎంపిహోయాయని తెలిపారు. హైదరాబాద్ చరిత్రలో ఇంత పెద్ద ఎత్తున భూగర్భ జలాల క్షీణత నమోదవడం ఇదే తొలిసారిని పేర్కొన్నారు. ప్రతి భవనంలో వర్షపు నీటి సంరక్షణ చర్యలు చేపట్టకపోతే వచ్చే ఏడాది వేసవిలో భూగర్భ జలాల కొరత మరింత తీవ్రంగా మారే అవకాశం ఉందని హెచ్చరించారు. గౌదావరి ఫేజ్-2, ఫేజ్-3 నీటి ప్రాజెక్టులు పూర్తయ్యే వరకు నీటి వనరుల పరిరక్షణపై ప్రజలు ప్రత్యేక దృష్టి సారించాలని సూచించారు. భవిష్యత్ తరాలకు తగిన నీటి భద్రత కల్పించాలంటే ప్రతి పౌరుడు వర్షపు నీటి సంరక్షణలో భాగస్వామి కావాలని ఆయన కోరారు.

## వర్షాల కారణంగా ఏర్పడే ట్రాఫిక్ అంతరాయాలను తగ్గించేందుకు పోలీసుల ముమ్మర చర్యలు

ప్రజలకు ఎలాంటి ఇబ్బందులు కలగకుండా తక్షణ చర్యలు

అవసరమైతేనే బయటికి రావాలని వాహనదారులకు సీబి సుబ్బారావు, ట్రాఫిక్ సిబి తిమ్మప్ప సూచన

కూకట్ పల్లి, జూన్ 13 (నమస్తే ఉదయం)



చర్యలు చేపట్టారు. కూకట్ పల్లి పోలీస్ స్టేషన్ పరిధిలో లా అండ్ ఆర్డర్ విభాగం, ట్రాఫిక్ విభాగం అధికారులు సంయుక్తంగా ట్రాఫిక్ క్లియరెన్స్ ఆపరేషన్లు

నిర్వహిస్తున్నారు. ప్రధాన రహదారులు, రద్దీ కూడళ్ల వద్ద ప్రత్యేక బృందాలను మోహరించి వాహనాల రాకపోకలను క్రమబద్ధీకరిస్తున్నారు. వర్షాల కారణంగా ఏర్పడే ట్రాఫిక్ అంతరాయాలను తగ్గించి, ప్రజలకు ఎలాంటి ఇబ్బందులు కలగకుండా చర్యలు తీసుకుంటున్నట్లు అధికారులు తెలిపారు. ప్రజలు అత్యవసరమైతేనే బయటకు రావాలని, వాహనదారులు ట్రాఫిక్ నియమాలను పాటించి పోలీసులకు సహకరించాలని కూకట్ పల్లి పోలీస్ స్టేషన్ హౌస్ ఆఫీసర్ (ఎస్సెచ్) సూచించారు. వర్షాల సమయంలో ప్రజల భద్రతకు అత్యంత ప్రాధాన్యత ఇస్తూ పరిస్థితులను నిరంతరం పర్యవేక్షిస్తున్నామని ఆయన పేర్కొన్నారు.

## సామాజిక భాగస్వామ్యంతో కూకట్పల్లి జోన్లో పలు గార్బేజీ వల్నరబుల్ పాయింట్ల నిర్మాణం

పరిసరాలను పరిశుభ్రంగా ఉంచుకోవడం ప్రతి పౌరుడి బాధ్యత

కూకట్ పల్లి డి.సి. ఆంజనేయులు కూకట్ పల్లి, జూన్ 13 (నమస్తే ఉదయం)



వల్నరబుల్ పాయింట్ల నిర్మాణంపై హార్డ్ వర్క్ చేశారు. భవిష్యత్తులో ఈ ప్రాంతాల్లో చెత్త వేయకుండా పరిశుభ్రతను కాపాడేందుకు తమ వంతు బాధ్యతగా కృషి చేస్తామని హామీ ఇచ్చారు. కూకట్ పల్లి డి.సి. ఆంజనేయులు మాట్లాడుతూ పరిశుభ్రమైన పరిసరాల కోసం పౌరుల భాగస్వామ్యం అత్యంత కీలకమని పేర్కొన్నారు. రోడ్లపై చెత్త వేయకుండా, పారిశుధ్య సిబ్బందితో సమన్వయం చేసుకుంటూ తమ పరిసరాలను పరిశుభ్రంగా ఉంచుకోవడం ప్రతి పౌరుడి బాధ్యత అని సూచించారు. సమాజం, పారిశుధ్య సిబ్బంది, స్థానిక సంస్థల సమిష్టి కృషితో పరిశుభ్రమైన, ఆరోగ్యకరమైన నగర నిర్మాణం సాధ్యమవుతుందని అధికారులు తెలిపారు.

సైబరాబాద్ 99 రోజుల ప్రత్యేక కార్యక్రమంలో భాగంగా కూకట్పల్లి జోన్ పరిధిలో గుర్తించిన పలు గార్బేజీ వల్నరబుల్ పాయింట్లు ప్రజల భాగస్వామ్యం, సమన్వయం, పారిశుధ్య సిబ్బంది కృషితో విజయవంతంగా నిర్మాణమైంది. ఈ కార్యక్రమంలో స్థానిక ప్రజల సహకారంతో పాటు పారిశుధ్య సిబ్బంది, రామ్ కి సంస్థ సిబ్బంది చురుకుగా పాల్గొని పలు గార్బేజీ వల్నరబుల్ పాయింట్లను లక్ష్యంగా తీసుకొని శుభ్రపరిచారు. అనంతరం ఆ ప్రదేశాలను పూలతో, రంగవల్లులతో అలంకరించి పరిశుభ్రమైన వాతావరణాన్ని సృష్టించారు. ఈ సందర్భంగా స్థానిక ప్రజలు గార్బేజీ

# ట్రాఫిక్ సమస్యకు శాశ్వత పరిష్కారం దిశగా 100 అడుగుల రహదారి విస్తరణ

ట్రాఫిక్ రహిత సమాజం కోసం రాజ్ లేని కృషి చేస్తాం.. నాణ్యత విషయంలో ఎలాంటి రాజీ ఉండదు

ఉషముళ్లపూడి కమాన్--గాజులరామారం మార్గంలో పనుల వేగం పెంచాలని అధికారులకు పీవీసీ చైర్మన్ ఆరెకపూడి గాంధీ ఆదేశం

కూకట్ పల్లి, జూన్ 13 (నమస్తే ఉదయం)

శేరిలింగంపల్లి నియోజకవర్గ ప్రజలు ఎన్నో ఏళ్లుగా ఎదురుచూస్తున్న ఉషముళ్లపూడి కమాన్--గాజులరామారం ప్రధాన రహదారి విస్తరణ పనులు వేగంగా కొనసాగుతున్నాయి. వరుస ఎల్లమ్మబండ మార్గంలో చేపట్టిన 100 అడుగుల రహదారి విస్తరణ పనులను పీవీసీ చైర్మన్ ఆరెకపూడి గాంధీ, ఆల్వీన్ కాలనీ మాజీ కార్పొరేటర్ దొడ్ల వెంకటేశ్ గౌడ్ తో కలిసి క్షేత్రస్థాయిలో పరిశీలించారు. పనుల పురోగతిని సమీక్షించి, వివిధ శాఖల అధికారులకు పలు కీలక సూచనలు, ఆదేశాలు జారీ చేశారు. ఈ సందర్భంగా ఆరెకపూడి గాంధీ మాట్లాడుతూ, ఉషముళ్లపూడి కమాన్ నుంచి గాజులరామారం వరకు ఎల్లమ్మబండ మార్గంలో ప్రతిరోజూ తీవ్రమైన ట్రాఫిక్ సమస్య నెలకొని ప్రజలు తీవ్ర ఇబ్బందులు పడుతున్నారని పేర్కొన్నారు. ఈ సమస్యకు శాశ్వత పరిష్కారం చూపేందుకు 100 అడుగుల రహదారి విస్తరణ పనులను ప్రభుత్వం చేపట్టిందన్నారు. గతంలో తానే స్వయంగా అధికారులతో కలిసి ఉషముళ్లపూడి కమాన్ నుంచి సిక్కుల బస్టీ వరకు పాదయాత్ర నిర్వహించి, రహదారి విస్తరణకు ఉన్న అడ్డంకులను గుర్తించి పరిష్కార మార్గాలను సూచించిన విషయాన్ని గుర్తుచేశారు. ప్రస్తుతం పనులకు అటంకంగా ఉన్న సమస్యలను దశలవారీగా తొలగిస్తూ ప్రణాళికా బద్ధంగా ముందుకు సాగుతున్నారని తెలిపారు.



అందుబాటులోకి తీసుకురావాలని ఆదేశించారు. **అభివృద్ధి పనుల నాణ్యతలో రాజీ లేదు** రహదారి నిర్మాణంలో నాణ్యత ప్రమాణాలను కచ్చితంగా పాటించాలని, ఎక్కడా రాజీ పడకూడదని పీవీసీ చైర్మన్ స్పష్టం చేశారు. ప్రజల డబ్బుతో చేపడుతున్న అభివృద్ధి పనులు దీర్ఘకాలం మన్నికగా ఉండేలా నిర్మించాలని అధికారులను ఆదేశించారు. అదేవిధంగా రహదారి డివైడర్ మధ్య సుందరీకరణ పనులు చేపట్టి, రహదారిని ఆధునికంగా తీర్చిదిద్దాలని సూచించారు. రహదారి వక్రం ఉన్న విద్యుత్ స్తంభాలను వేగంగా తరలించి పనులకు అంకాలు తొలగించాలని చెప్పారు.

**అడ్డంకుల తొలగింపు -- యుద్ధప్రాతిపదికన పనులు** రహదారి మధ్యలో ఉన్న భారీ బండరాళ్ల తొలగింపు, విద్యుత్ స్తంభాల స్థానభ్రంశం, చెట్ల కొమ్మల తొలగింపు వంటి పనులు ఇప్పటికే ప్రారంభమయ్యాయని గాంధీ తెలిపారు. రహదారి విస్తరణ పనులలో దెబ్బతిన్న మంచినీటి పైప్ లైన్లను వెంటనే పునరుద్ధరించే చర్యలు చేపట్టినట్లు వెల్లడించారు. పనులు చేపడుతున్న సమయంలో ప్రజలకు ఎలాంటి ఇబ్బందులు కలగకుండా అన్ని శాఖలు సమన్వయంతో పనిచేయాలని అధికారులకు సూచించారు. పనులను యుద్ధప్రాతిపదికన పూర్తి చేసి ప్రజలకు త్వరలోనే

పరిష్కరిస్తాను" అని ఆయన హామీ ఇచ్చారు. **శేరిలింగంపల్లి అభివృద్ధి లక్ష్యం** శేరిలింగంపల్లి నియోజకవర్గాన్ని ఆదర్శవంతమైన నియోజకవర్గంగా తీర్చిదిద్దేందుకు కట్టుబడి ఉన్నారని, ప్రజలకు అన్ని వేళలా అందుబాటులో ఉంటూ మౌలిక వసతుల కల్పనలో తనవంతు బాధ్యత నిర్వహిస్తానని ఆరెకపూడి గాంధీ పునరుద్ఘాటించారు. ఈ పరిశీలన కార్యక్రమంలో వివిధ శాఖల అధికారులు, ప్రజాప్రతినిధులు, నాయకులు, కార్యకర్తలు, కాలనీవాసులు తదితరులు పాల్గొన్నారు.

**ఉషముళ్లపూడి కమాన్--గాజులరామారం మార్గంలో 100 అడుగుల రహదారి విస్తరణ** ఎల్లమ్మబండలో ట్రాఫిక్ సమస్యకు శాశ్వత పరిష్కారం లక్ష్యం, విద్యుత్ స్తంభాల స్థానభ్రంశం, బండరాళ్ల తొలగింపు వేగవంతం చేయాలని ఆన్వారు. దెబ్బతిన్న మంచినీటి పైప్ లైన్ల పునరుద్ధరణ

**నాణ్యతలో రాజీ లేకుండా యుద్ధప్రాతిపదికన పనులు** సమయం, ఇంధనం ఆదా చేసే ఆధునిక రహదారి నిర్మాణం చేపట్టాలని, శేరిలింగంపల్లి అభివృద్ధి కట్టుబడి ఉన్నామని ఆరెకపూడి గాంధీ స్పష్టం చేశారు.

# చంద్రుడిపై 200 రోజులు.. సుటిర్ల ప్రయోగాలకు ఇన్సో సిద్ధం

చంద్రుడిపై ల్యాండ్లర్ల జీవితకాలాన్ని పెంచేందుకు ఇన్సో కృషి

ప్రస్తుత 14 రోజుల నుంచి 100-200 రోజులకు పెంచడమే లక్ష్యం

అణుశక్తి విభాగంతో కలిసి కృత్రిమ హీటర్ల అభివృద్ధి

చంద్రుడిపై రాత్రివేళ తీవ్రమైన చలిని తట్టుకునేలా ఈ టెక్నాలజీ

భవిష్యత్ పరిశోధనలకు ఇది కీలకం కానుందన్న ఇన్సో చైర్మన్

న్యూఢిల్లీ, జూన్ 13 (నమస్తే ఉదయం)

చంద్రుడిపై భవిష్యత్తులో చేపట్టే ప్రయోగాల దిశగా భారత అంతరిక్ష పరిశోధన సంస్థ (ఇస్రో) మరో కీలక అడుగు వేస్తోంది. జూలైలో దిగే ల్యాండ్లర్ల పనితీరు కాలాన్ని



ప్రస్తుత 14 రోజుల నుంచి 100-200 రోజులకు పెంచేలా అత్యధునిక సాంకేతికతను అభివృద్ధి చేస్తున్నట్లు ఇస్రో ప్రతినిధి వి. నారాయణన్ వెల్లడించారు. శనివారం బెంగళూరులో నిర్వహించిన ఒక కార్యక్రమంలో ఆయన ఈ కీలక వివరాలను పంచుకున్నారు. చంద్రుడిపై రాత్రి వేళల్లో ఉష్ణోగ్రతలు అత్యంత కనిష్ట స్థాయికి పడిపోతాయి. ఆ సమయంలో సౌరశక్తి లభ్యత ఉండదు కాబట్టి, ల్యాండ్లర్లలోని సున్నితమైన ఎలక్ట్రానిక్ పరికరాలు దెబ్బతినకుండా రక్షించడమే ఈ నూతన సాంకేతికత ప్రధాన ఉద్దేశం. ఇందుకోసం అణుశక్తి విభాగం (బాబా) భాగస్వామ్యంతో ప్రత్యేకమైన కృత్రిమ హీటర్లను


రూపొందిస్తున్నట్లు నారాయణన్ వివరించారు. 2023 ఆగస్టు 23న చంద్రుడి దక్షిణ ధ్రువంపై చారిత్రాత్మక విజయాన్ని సమారు చేసిన చంద్రయాన్-3 విక్రమ్ ల్యాండ్లర్, ప్రగ్యాన్ రోవర్ కేవలం ఒక లూనార్ డే (భూమిపై 14 రోజులు) మాత్రమే కార్యకలాపాలు సాగించాయి. చంద్రుడిపై రాత్రి ప్రారంభం కావడంతో, అక్కడి అత్యంత శీతల పరిస్థితులను తట్టుకునే సాంకేతిక పరిజ్ఞానం అందుబాటులో లేకపోవడంతో వాటిని స్లీప్ మోడ్ లోకి పంపాల్సి వచ్చింది. "ప్రస్తుతం మేము కృత్రిమ హీటర్లను అభివృద్ధి చేసే పనిలో ఉన్నాం. ఈ ప్రయోగం సత్ఫలితాలనిస్తే, భవిష్యత్తులో ల్యాండ్లర్ల కేవలం 14 రోజులే కాకుండా, 100 నుంచి 200 రోజుల వరకు నిరంతరాయంగా పనిచేసే అవకాశం ఉంటుంది" అని నారాయణన్ పేర్కొన్నారు. ఈ సాంకేతికత అందుబాటులోకి వస్తే చంద్రుడిపై దీర్ఘకాలం పరిశోధనలకు, మరింత లోతైన శాస్త్రీయ సమాచార సేకరణకు వీలు పడుతుంది. ఇది భవిష్యత్తులో భారత్ చేపట్టబోయే మానవసహిత మరియు రోబోటిక్ మిషన్లకు ఎంతో ఉత్సాహాన్ని ఇస్తుంది అయిన ధీమా వ్యక్తం చేశారు.

# ప్లాస్టిక్ వృద్ధాలు మానవాళికి ముప్పు

స్వాస్థ్యం సంస్థ నిర్వాహకురాలు మేఘన



**పటాన్ చెరు, జూన్ 13 (నమస్తే ఉదయం):** మానవాళికి పెను ముప్పును తెస్తోన్న ప్లాస్టిక్ వినియోగాన్ని విస్మరించి పర్యావరణ పరిరక్షణలో అందరూ భాగస్వాములు కావాలని స్వాస్థ్య సంస్థ నిర్వాహకురాలు మేఘన పిలుపునిచ్చారు. సంగారెడ్డి జిల్లా గుమ్మడిదల మండల పరిధిలోని మంబాపూర్ అటవీ ప్రాంతం లో ప్రకృతిని, అడవులను కాపాడుకోవడమే లక్ష్యంగా "స్వాస్థ్య" సంస్థ సంస్థ ఆధ్వర్యంలో భారీ ఎత్తున క్లీన్ డ్రైవ్ కార్యక్రమం నిర్వహించారు. శనివారం నిర్వహించిన ఈ క్లీన్ డ్రైవ్ లో అడవిలో



పేరుకుపోయిన ప్లాస్టిక్ వృద్ధాలు, చెత్తాచెదరాన్ని ఏరివేసి, అటవీ ప్రాంతాన్ని శుభ్రం చేశారు. ఇప్పటివరకూ సుమారు ఐదు వందల మందితో రెండు పర్యాయాలు నిర్వహించిన ఈ కార్యక్రమంలో టన్నుల కొద్దీ చెత్త సేకరణ చేసినట్లు ఆమె చెప్పారు. అటవీ ప్రాంతంలో జంతువులకు ఆహారం అందించే వద్దని, అలా చేస్తే జంతువులు సహజంగా ఆహారం సేకరించడం మానేసి జనావాసాలపై ఆహారం కోసం దాడులకు దిగుతాయని కాబట్టి ఈ విషయంపై అందరూ అవగాహన పెంచుకోవాలన్నారు. అనంతరం పర్యావరణ స్పృహపై,



అడవులను కాపాడుకోవాల్సిన బాధ్యతపై ప్రజల్లో చైతన్యం తెచ్చేందుకు కళాకారులతో 'సుక్కడీ నాటక్' (వీడి నాటకం) ప్రదర్శించారు. "మనమందరం కలిసికట్టుగా ఉంటేనే మన అడవులను పచ్చగా, పరిశుభ్రంగా ఉంచుకోగమని. రాబోయే తరాలకు వచ్చని భవిష్యత్తును అందించడమే తమ లక్ష్యం" అని ఆమె చెప్పారు. కార్యక్రమంలో ఫార్మ్యూన్ హెడ్ ప్రిన్సిపాల్ సుధారాణి, సర్పంచర్ మున్సిపల్ చైర్మన్ లక్ష్మి రాజు యాదవ్, గుమ్మడిదల అటవీశాఖ అధికారులు, సిబ్బంది, పాఠశాల విద్యార్థులు తదితరులు పాల్గొన్నారు.



రాయదుర్గం మల్లంపేటపై పరిశీలిస్తున్న జిజిబి సిరి ఆనందం, సి.ఎస్ కమిషనర్ సృజన, సైబరాబాద్ పోలీస్ కమిషనర్ రమేష్.

# క్షేత్రస్థాయిలో డీజీపీ సీపీ ఆనంద్ పర్యటన.. పోలీసు యంత్రాంగం హై అలర్ట్!

శేరిలింగంపల్లి : జూన్ 13, (నమస్తే ఉదయం)

హైదరాబాద్ లో పాటు తెలంగాణ వ్యాప్తంగా కురుస్తున్న భారీ వర్షాల నేపథ్యంలో రాష్ట్ర పోలీస్ యంత్రాంగం అప్రమత్తమైంది. స్వయంగా రంగంలోకి దిగిన రాష్ట్ర డీజీపీ సి.వి. ఆనంద్ నగరంలోని పలు వరద ప్రభావిత ప్రాంతాలలో క్షేత్రస్థాయి పరిశీలన జరిపారు. ముఖ్యంగా డ్రైనేజీ సమస్యలు, ట్రాఫిక్ ఇబ్బందులు ఎక్కువగా ఉన్న టోలిచాకి పరిసర ప్రాంతాలు, మల్లం చెరువు తదితర ప్రాంతాలను ఆయన సందర్శించి పరిస్థితిని సమీక్షించారు. ప్రజలకు ఎలాంటి ఇబ్బందులు కలగకుండా, ట్రాఫిక్ ఇరుక్కుపోకుండా తక్షణ చర్యలు చేపట్టాలని అధికారులను ఆదేశించారు. పర్యటనలో భాగంగా డీజీపీ సైబరాబాద్ పోలీస్ కమిషనర్ డాక్టర్ ఎం. రమేష్, జీహెచ్ఎస్ సైబరాబాద్ మున్సిపల్ కమిషనర్ సృజనలతో కలిసి తాజా పరిస్థితులపై చర్చించారు. నీరు నిలిచిన ప్రాంతాల్లో జీహెచ్ఎస్, మున్సిపల్ సిబ్బందితో కలిసి యుద్ధప్రాతిపదికన సహాయక చర్యలు చేపట్టాలని సూచించారు.

**డీజీపీ జారీ చేసిన ముఖ్య ఆదేశాలు** రోడ్లపై నీరు నిలవకుండా చూడటంతో పాటు, ట్రాఫిక్ జామ్ అయ్యే జంక్షన్లు వద్ద అదనపు సిబ్బందిని కేటాయించి రద్దీని క్రమబద్ధీకరించాలి. కమిషనర్లలో హై అలర్ట్ హైదరాబాద్, సైబరాబాద్, రాజకొండలో పాటు వర్ష ప్రభావిత జిల్లాల పోలీస్ అధికారులు అందరూ అత్యంత అప్రమత్తంగా ఉండాలి. జిల్లా యంత్రాంగాలు, డిజాస్టర్ రెస్పాన్స్ ఫోర్స్ మున్సిపల్ అధికారులతో నిరంతరం సమన్వయం చేసుకుంటూ అత్యవసర పరిస్థితుల్లో తక్షణమే స్పందించాలని సూచించారు. వర్షాల నేపథ్యంలో వాహనదారులు, ప్రజలు ప్రయాణాల విషయంలో తగిన జాగ్రత్తలు తీసుకోవాలని ప్రజలకు విజ్ఞప్తి చేశారు. డీజీపీ సూచించారు. నీరు నిలిచిన ప్రాంతాల్లోకి వెళ్లవద్దని, పోలీసులు, మున్సిపల్ అధికారులు ఇచ్చే అధికారిక సూచనలను పాటించాలని కోరారు. ప్రజల రక్షణే ద్వేయంగా తెలంగాణ పోలీస్ శాఖ 24 గంటలు అందుబాటులో ఉంటుందని ఆయన పునరుద్ఘాటించారు. ఈ క్షేత్రస్థాయి పరిశీలనలో శేరిలింగంపల్లి డీజీపీ సి.ఎస్. శ్రీనివాస్, శేరిలింగంపల్లి ట్రాఫిక్ డివిజన్ హనుమంతరావు, పీసీపీ చంద్రశేఖర్ రెడ్డి, రాయదుర్గం ట్రాఫిక్ ఎస్ హెచ్ ఓ పవన్ లా ఆండ్ ఆర్డర్, ట్రాఫిక్ విభాగాల ఉన్నాధికారులు పాల్గొన్నారు.

# మోదీ నాయకత్వంలో సుశక్త భారత నిర్మాణం

12 ఏళ్ల పాలనలో అభివృద్ధి, సుపరిపాలనకు కొత్త దిశ

భారతీయ జనతా పార్టీ మేధుల్లో అర్జున్ జిల్లా ఓబీసీ మోర్చా ప్రధాన కార్యదర్శి కిషోర్ కుమార్ పోలాకి

కూకట్ పల్లి, జూన్ 13 (నమస్తే ఉదయం)

ప్రధాని నరేంద్ర మోదీ నాయకత్వంలో గత 12 సంవత్సరాలుగా భారతదేశం అభివృద్ధి, సుపరిపాలన, సంస్కరణల దిశగా వేగంగా ముందుకు సాగుతోందని భారతీయ జనతా పార్టీ మేధుల్లో అర్జున్ జిల్లా ఓబీసీ మోర్చా ప్రధాన కార్యదర్శి కిషోర్ కుమార్ పోలాకి పేర్కొన్నారు. శనివారం విడుదల చేసిన ప్రకటనలో ఆయన మాట్లాడుతూ, "సేవ, సుపరిపాలన, సంక్షేమం సంస్కరణలు" అనే లక్ష్యాలతో కేంద్ర ప్రభుత్వం దేశంలోని ప్రతి వర్గం ప్రజల అభివృద్ధికి కృషి చేస్తోందన్నారు. "సబ్ కా సాఫ్, సబ్ కా వికాస్, సబ్ కా ప్రయత్న్" అనే నినాదాన్ని ఆచరణలో చూపిస్తూ మోదీ ప్రభుత్వం పేదలు, రైతులు, మహిళలు, యువత, వెనుకబడిన వర్గాల సంక్షేమం కోసం అనేక ప్రణాళికా పథకాలను అమలు చేస్తోందని తెలిపారు. గత 12 ఏళ్లలో దేశంలో మౌలిక సదుపాయాల అభివృద్ధి, ఆర్థిక పురోగతి, జాతీయ భద్రత రంగాల్లో విశేషమైన మార్పులు చోటుచేసుకున్నాయని ఆయన అన్నారు. రహదారులు, రైల్వేలు, విమానాశ్రయాలు, డిజిటల్ సేవల విస్తరణతో దేశం అభివృద్ధి పథంలో మరింత వేగంగా ముందుకు సాగుతోందని పేర్కొన్నారు. అంతర్జాతీయ స్థాయిలో భారతదేశ ప్రతిష్టను మరింత పెంచడంలో ప్రధాని మోదీ కీలక పాత్ర పోషించారని కిషోర్ కుమార్ పోలాకి తెలిపారు. ప్రపంచ దేశాలతో సత్సంబంధాలను బలోపేతం చేస్తూ, భారతదేశాన్ని ప్రపంచ వేదికపై శక్తివంతమైన దేశంగా నిలబెట్టారని అన్నారు. ప్రపంచ ఆర్థిక వ్యవస్థలో భారత్ నాలుగో అతిపెద్ద ఆర్థిక శక్తిగా ఎదగడం మోదీ ప్రభుత్వ దూరదృష్టి, సమర్థవంతమైన పాలనకు నిదర్శనమని ఆయన పేర్కొన్నారు. డిజిటల్ ఇండియా, యూపీఐ, స్మార్ట్ ఇండియా వంటి కార్యక్రమాలు ప్రపంచ దేశాలకు ఆదర్శంగా నిలిచాయని అన్నారు. అలాగే, భారతదేశ చరిత్రలో అత్యధిక కాలం ఎన్నికైన ప్రధానమంత్రిగా పనిచేసిన జవహర్ల నెహ్రూ పదవీకాల రికార్డును అధిగమించి, అత్యధిక కాలం సేవలందించిన టీజీపీ ప్రధానమంత్రిగా నరేంద్ర మోదీ కొత్త చరిత్ర సృష్టించారని పేర్కొన్నారు. ఈ సందర్భంగా ప్రధాని నరేంద్ర మోదీకి అభినందనలు తెలియజేస్తూ, దేశ ప్రజలకు శుభాకాంక్షలు తెలిపారు. భవిష్యత్తులో కూడా అభివృద్ధి, సంక్షేమం, జాతీయ గౌరవాన్ని మరింత పెంపొందించే దిశగా కేంద్ర ప్రభుత్వం నిరంతరం కృషి చేస్తుందని ఆయన విశ్వాసం వ్యక్తం చేశారు.

